



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003

Website: fibkerala.gov.in

E-mail: piofibtvm@gmail.com

Telephone: 0471 – 2318186, 2317314

Press Release

PR.54/2026

16.06.2026

പുതുതലമുറ കൃഷിയുമായി വീണ്ടും കൈകോർക്കണം: വിദ്യാർത്ഥികളുമായി

സംവദിച്ച കൃഷിമന്ത്രി ടി.സിദ്ദിഖ്

തിരുവനന്തപുരം: ഓണത്തിനൊരുക്കാം വിളവിന്റെ വിസ്തൃതം പദ്ധതിയുടെ ഭാഗമായി മരിയൻ എഡ്യൂസിറ്റി ക്യാമ്പസിൽ നാടൻ അഗ്രോ ഫാമിന്റെ നേതൃത്വത്തിൽ 6 ഏക്കറിൽ ആരംഭിച്ച പുഷ്പകൃഷിയുടെ ഉദ്ഘാടനം നിർവഹിച്ച കൃഷി വകുപ്പ് മന്ത്രി ടി. സിദ്ദിഖ്, വെള്ളായണി കാർഷിക കോളേജിലെയും അറ്റിണ്ടൽ ഗവ. വിഎച്ച് എസ്എസിലെയും വിദ്യാർത്ഥികളുമായി സംവദിച്ച കൃഷിയുടെ പ്രാധാന്യവും വിഷരഹിത ഭക്ഷ്യോൽപ്പാദനത്തിന്റെ ആവശ്യകതയും പങ്കുവെച്ചു.

പുതിയ തലമുറയും കാർഷിക മേഖലയുമായുള്ള ബന്ധം കൂടുതൽ ശക്തിപ്പെടുത്തേണ്ടതിന്റെ ആവശ്യകത മന്ത്രി വിദ്യാർത്ഥികളോട് പങ്കുവെച്ചു. കേരളത്തിന്റെ ആരോഗ്യ സംരക്ഷണം നമ്മുടെ കൃഷിയിടങ്ങളിൽ നിന്നാണ് ആരംഭിക്കേണ്ടതെന്ന് അദ്ദേഹം പറഞ്ഞു. അന്യസംസ്ഥാനങ്ങളിൽ നിന്ന് എത്തുന്ന പച്ചക്കറികളെ ആശ്രയിക്കുന്ന സാഹചര്യം മാറണമെന്നും ഓരോ കുടുംബവും സ്വന്തമായി ഭക്ഷ്യവിളകൾ ഉൽപ്പാദിപ്പിക്കുന്ന സംസ്കാരത്തിലേക്ക് മടങ്ങിവരണമെന്നും അദ്ദേഹം അഭിപ്രായപ്പെട്ടു.

അടുക്കളത്തോട്ടങ്ങളിലൂടെയും മട്ടുപ്പാവ് കൃഷിയിലൂടെയും യുവജനങ്ങൾക്ക് കാർഷിക മേഖലയുമായി ബന്ധപ്പെടാൻ കഴിയുമെന്ന് മന്ത്രി ചൂണ്ടിക്കാട്ടി. പഴയ തലമുറയിൽ നിന്ന് അകന്നുപോയ കാർഷിക മേഖലയുമായുള്ള 'പൊക്കിൾക്കൊടി ബന്ധം' പുതിയ തലമുറ വീണ്ടെടുക്കേണ്ട സമയമാണിതെന്നും സമ്പത്തും ആരോഗ്യവും ഒരുപോലെ വീണ്ടെടുക്കാൻ സഹായിക്കുന്ന മേഖലയാണ് കൃഷിയെന്നും അദ്ദേഹം വിദ്യാർത്ഥികളോട് പറഞ്ഞു.

കേരളത്തിലെ മുഴുവൻ വിദ്യാഭ്യാസ സ്ഥാപനങ്ങളിലും കൃഷി വകുപ്പ് കതിർ എന്ന പേരിൽ കാർഷിക ക്ലബ്ബുകൾ വിദ്യാഭ്യാസ വകുപ്പിന്റെ സഹകരണത്തോടെ തുടക്കം കുറിച്ചിട്ടുണ്ടെന്നും മന്ത്രി പറഞ്ഞു. ഓരോ ക്ലബ്ബിനും ഒരു നോഡൽ അധ്യാപകൻ, പ്രാദേശിക ജനപ്രതിനിധി, പി.ടി.എ പ്രതിനിധി, പ്രദേശത്തെ മികച്ച കർഷക പ്രതിനിധി എന്നിവരുടെ നേതൃത്വത്തിൽ പ്രവർത്തനങ്ങൾ ഏകോപിപ്പിക്കും. സ്കൂൾ ക്യാമ്പസുകളിലോ തദ്ദേശ സ്വയംഭരണ

സ്ഥാപനങ്ങളുടെ സ്ഥലങ്ങളിലോ വിദ്യാർത്ഥികൾക്ക് കൃഷി ചെയ്യുന്നതിനുള്ള സൗകര്യങ്ങളുൾക്കൊണ്ടും കൃഷി വകുപ്പ് ആവശ്യമായ സാങ്കേതിക മാർഗനിർദ്ദേശങ്ങളുൾക്കൊണ്ടും അദ്ദേഹം പറഞ്ഞു.

സർക്കുലർകളിൽ ആരംഭിക്കുന്ന കാർഷിക പ്രവർത്തനങ്ങളുൾക്കൊണ്ടും ഓരോ വിദ്യാർത്ഥിയുടെയും വീടുമുറ്റത്തേക്ക് വ്യാപിപ്പിക്കുകയാണ് കൃഷി വകുപ്പിന്റെ ലക്ഷ്യമെന്ന് മന്ത്രി വ്യക്തമാക്കി. വിവിധ തലങ്ങളിൽ മികച്ച കാർഷിക പ്രവർത്തനങ്ങളുൾക്കൊണ്ടും നടത്തുന്ന വിദ്യാർത്ഥി കർഷകരെ ആദരിക്കുന്നതിനും ഭാവിയിൽ വിദ്യാഭ്യാസ വകുപ്പുമായി ആലോചിച്ച് വിദ്യാർത്ഥി കർഷകർക്ക് ഗ്രേസ് മാർക്ക് നൽകുന്നതുൾപ്പെടെയുള്ള നടപടികളുൾക്കൊണ്ടും പരിഗണിക്കുമെന്നും അദ്ദേഹം പറഞ്ഞു. വിദ്യാർത്ഥികളിൽ കാർഷിക സംസ്കാരം വളർത്തിയെടുക്കാൻ കഴിയുകയാണെങ്കിൽ കേരളത്തിന്റെ കാർഷിക ഭാവി കൂടുതൽ സുരക്ഷിതമാകുമെന്നും അദ്ദേഹം കൂട്ടിച്ചേർത്തു.

വിഷരഹിത ഭക്ഷ്യോൽപ്പാദനത്തിലും പ്രകൃതിസൗഹൃദ കൃഷിരീതികളുടെ പ്രചാരണത്തിലും യുവജനങ്ങളുടെ പങ്കാളിത്തം അനിവാര്യമാണെന്ന് മന്ത്രി വ്യക്തമാക്കി. നൂതന കാർഷിക ആശയങ്ങൾ പ്രായോഗികമാക്കുന്നതിലും കാർഷിക സംരംഭകത്വം വളർത്തിയെടുക്കുന്നതിലും വിദ്യാർത്ഥികളുൾക്കൊണ്ടും മുന്നിട്ടിറങ്ങണമെന്നും അദ്ദേഹം ആഹ്വാനം ചെയ്തു.

സംസ്ഥാനത്ത് യുവജനങ്ങൾ കാർഷിക മേഖലയിലേക്ക് കടന്നുവരേണ്ടതിന്റെ മികച്ച മാതൃകയാണ് നാടൻ അഗ്രോ ഫാമിന്റെ സ്ഥാപനം യുവ കർഷകനുമായ എസ്.വി. സുജിത്ത് മുന്നോട്ടുവെയ്ക്കുന്നതെന്ന് മന്ത്രി പറഞ്ഞു. സർക്കാർ പ്രഖ്യാപിച്ച 'ഓണത്തിനൊരുക്കാം വിളവിന്റെ വിസ്തൃതം' പദ്ധതിയോട് ഐക്യദാർഢ്യം പ്രഖ്യാപിച്ചുകൊണ്ട് മരിയൻ എഡ്യൂസിറ്റി ക്യാമ്പസിലെ 6 ഏക്കർ തരിശ് ഭൂമി ഏറ്റെടുത്ത് പുഷ്പകൃഷി ആരംഭിച്ചതും യുവജനങ്ങൾക്ക് മാതൃകാപരമായ പ്രവർത്തനമാണെന്ന് അദ്ദേഹം അഭിപ്രായപ്പെട്ടു.

നൂതന കാർഷിക ആശയങ്ങളെ പ്രായോഗികമാക്കി കൃഷിയെ ഒരു സംരംഭമായി വളർത്തിയെടുക്കുന്നതിൽ എസ്.വി. സുജിത്ത് നടത്തുന്ന പ്രവർത്തനങ്ങളുൾക്കൊണ്ടും അദ്ദേഹം യുവജനത്തു് മാതൃകയാണെന്നും മന്ത്രി പറഞ്ഞു. വിദ്യാഭ്യാസ സ്ഥാപനങ്ങളുമായി സഹകരിച്ച് വിദ്യാർത്ഥികൾക്ക് കാർഷിക മേഖലയിൽ നേരിട്ടുള്ള അനുഭവങ്ങളും പരിശീലന അവസരങ്ങളും സൃഷ്ടിക്കുന്ന ഇത്തരം സംരംഭങ്ങൾ കേരളത്തിന്റെ കാർഷിക ഭാവിക്ക് വലിയ പ്രതീക്ഷ നൽകുന്നതായും അദ്ദേഹം കൂട്ടിച്ചേർത്തു.

സംസ്ഥാന സർക്കാരിന്റെ 'ഓണത്തിനൊരുക്കാം വിളവിന്റെ വിസ്തൃതം' പദ്ധതി പച്ചക്കറിയുടെയും പുഷ്പങ്ങളുടെയും ആഭ്യന്തര ഉൽപ്പാദനം വർദ്ധിപ്പിക്കുന്നതിനും തരിശ് ഭൂമികൾ കൃഷിയോഗ്യമാക്കുന്നതിനുമുള്ള ജനകീയ മുന്നോട്ടുമാണെന്ന് മന്ത്രി പറഞ്ഞു. സർക്കാർ ആവിഷ്കരിക്കുന്ന ഇത്തരം പദ്ധതികളോട് സമൂഹം കൈകോർക്കുന്നതിന്റെ മികച്ച മാതൃകയാണ് നാടൻ അഗ്രോ ഫാമിന്റെ നേതൃത്വത്തിൽ മരിയൻ എഡ്യൂസിറ്റി ക്യാമ്പസിൽ ആരംഭിച്ച പുഷ്പകൃഷിയെന്നും അദ്ദേഹം കൂട്ടിച്ചേർത്തു.

അഭിവന്ദ്യ പിതാവ് സൂസപാകൃത്തിന്റെ ദീർഘവീക്ഷണത്തിൽ രൂപംകൊണ്ട മരിയൻ വിദ്യാഭ്യാസ സ്ഥാപനങ്ങൾ വികസന പ്രവർത്തനങ്ങൾക്കൊപ്പം കാർഷിക പ്രവർത്തനങ്ങൾക്കും പ്രാധാന്യം നൽകുന്നത് അഭിനന്ദനാർഹമാണെന്ന് മന്ത്രി പറഞ്ഞു. നിലവിൽ സെന്റ് സേവ്യേഴ്സ് കോളേജിലെ 20 ഏക്കറും മരിയൻ എഞ്ചിനീയറിങ് കോളേജിലെ 15 ഏക്കറും ഉൾപ്പെടെ 35 ഏക്കർ സ്ഥലത്താണ് നാടൻ അഗ്രോ ഫാമിന്റെ നേതൃത്വത്തിൽ വിവിധ കൃഷിപ്രവർത്തനങ്ങളുൾക്കൊണ്ടും നടക്കുന്നത്.

തരിശ് ഭൂമികൾ കൃഷിയോഗ്യമാക്കുന്നതിലും ഇടവിള കൃഷി പ്രോത്സാഹിപ്പിക്കുന്നതിലും കൂടുതൽ ശ്രദ്ധ കേന്ദ്രീകരിക്കേണ്ടതുണ്ടെന്ന് മന്ത്രി പറഞ്ഞു. കേരളത്തെ കാർഷികോൽപ്പാദനത്തിൽ കൂടുതൽ സ്വയംപര്യാപ്തമാക്കുന്നതിനുള്ള പ്രവർത്തനങ്ങളാണ് സർക്കാർ നടപ്പാക്കിവരുന്നതെന്നും കർഷകരോടൊപ്പം സർക്കാർ എല്ലായ്പ്പോഴും ഉണ്ടാകുമെന്നും അദ്ദേഹം കൂട്ടിച്ചേർത്തു.

കാർഷിക ഉൽപ്പന്നങ്ങളുടെ വിപണനത്തിനായി കൃഷി വകുപ്പിൽ പ്രത്യേക വിഭാഗം രൂപീകരിക്കുമെന്നും നൂതന കാർഷിക ആശയങ്ങള് വേഗത്തിൽ സംസ്ഥാനത്ത് നടപ്പാക്കുന്നതിനുള്ള നടപടികൾ സ്വീകരിക്കുമെന്നും മന്ത്രി അറിയിച്ചു. സംസ്ഥാനത്തെ 64 ഫാമുകളെ ബന്ധിപ്പിച്ച് അഗ്രി ടൂറിസം ശൃംഖല വികസിപ്പിക്കുന്നതിനുള്ള നടപടികളും പുരോഗമിക്കുന്നതായി അദ്ദേഹം പറഞ്ഞു.

പോത്തൻകോട് ബ്ലോക്ക് പഞ്ചായത്ത് പ്രസിഡന്റ് ജോളി പത്രോസ് അധ്യക്ഷത വഹിച്ചു. കഠിനംകുളം ഗ്രാമപഞ്ചായത്ത് പ്രസിഡന്റ് അഡ്വ. ജോസ് നിക്കോളാസ്, പോത്തൻകോട് ബ്ലോക്ക് പഞ്ചായത്ത് വൈസ് പ്രസിഡന്റ് ഭൂവനചന്ദ്രൻ നായർ, കഠിനംകുളം ഗ്രാമപഞ്ചായത്ത് വൈസ് പ്രസിഡന്റ് ഷീന ബീഗം, പ്രിൻസിപ്പൽ കൃഷി ഓഫീസർ ദീപ വി., വെള്ളായണി കാർഷിക കോളേജ് ഡീൻ ഡോ. ജേക്കബ് ജോൺ, മരിയന് എഞ്ചിനീയറിങ് കോളേജ് മാനേജർ റവ. ഫാ. ഡോ. എ.ആർ. ജോൺ, കൃഷി വകുപ്പ് ഉദ്യോഗസ്ഥർ, അധ്യാപകർ, വിദ്യാർത്ഥികള് തുടങ്ങിയവർ ചടങ്ങിൽ പങ്കെടുത്തു.

ഫോട്ടോ ക്യാപ്ഷൻ:

കൈകോർക്കാം നല്ല ആരോഗ്യത്തിനായി: ഓണത്തിനൊരുക്കാം വിളവിന്റെ വിസ്മയം പദ്ധതിയുടെ ഭാഗമായി മരിയൻ എഡ്യൂസിറ്റി ക്യാമ്പസിൽ നടന്ന് അഗ്രോ ഫാമിന്റെ നേതൃത്വത്തിൽ 6 ഏക്കറിൽ ആരംഭിച്ച പുഷ്പകൃഷിയുടെ ഉദ്ഘാടനം നിർവഹിച്ച ശേഷം കൃഷി വകുപ്പ് മന്ത്രി ടി. സിദ്ദിഖ്, വെള്ളായണി കാർഷിക കോളേജിലെയും അറ്റിണ്ടൽ ഗവ. വിഎച്ച് എസ്എസിലെയും വിദ്യാർത്ഥികളുമായി നിലത്തിരുന്ന് സംവദിക്കുന്നു.

പ്രിൻസിപ്പൽ ഇൻഫർമേഷൻ ഓഫീസർ